

# हाऊसिंग बोर्ड के प्रोजेक्ट्स पर कमिश्नर ने ली 3 घंटे अफसरों की क्लास

## प्रदेशभर में चल रहे तमाम विकास कार्यों को तय समय में पूरा करने की हिदायत

जयपुर। प्रदेशभर में चल रहे हाऊसिंग बोर्ड के प्रोजेक्ट्स की जमीनी हकीकत जानने के लिए कमिश्नर पवन अरोड़ा ने 3 घंटे तक अफसरों की क्लास ली।

उन्होंने पावर पॉइंट प्रेजेंटेशन, श्री डी व्यू और ड्रोन द्वारा खींची फोटो और वीडियो के जरिए सभी निर्माणाधीन प्रोजेक्ट्स की समीक्षा की। इसके बाद अफसरों को निर्देश दिए कि सभी काम तय वक्त में पूरे होने चाहिए।

आवासन आयुक्त ने जोधपुर और कोटा में बन रही चौपाटी, बड़ली-बीकानेर, शिववाड़ी-बीकानेर, भीलवाड़ा, उदयपुर, मानपुर आबू, निवाड़ी टोंक, अलवर, भिवाड़ी तथा प्रदेश के अन्य जिलों में चल रही योजनाओं की वर्तमान स्थिति जानी। उन्होंने जयपुर के सिटी पार्क, कोचिंग हब, एसएस रेजिडेंसी, वाटिका रेजिडेंसी, फ्राउंटेन स्क्वायर, इंदिरा गांधी नगर तथा प्रताप नगर में चल रही विभिन्न मुख्यमंत्री जन



प्रदेशभर में चल रहे हाऊसिंग बोर्ड के प्रोजेक्ट्स की जमीनी हकीकत जानने के लिए कमिश्नर पवन अरोड़ा ने अफसरों की क्लास ली।

आवास योजना के तहत बन रहे आवासों की प्रगति की समीक्षा की और लंबित योजनाओं में अतिरिक्त श्रमिक लगाकर उन्हें जल्द से जल्द पूर्ण करने के भी निर्देश दिए।

आयुक्त ने कहा कि जयपुर के इंदिरा गांधी नगर के सेक्टर 3 और

7 तथा प्रताप नगर के सेक्टर 28 और 26 में चल रही मुख्यमंत्री जन आवास योजनाओं के तहत बन रहे आवासों के कार्यों को 25 मई तक पूर्ण करने के निर्देश दिए।

उन्होंने कहा कि जल्द ही इन आवासों का लोकार्पण करवाया

जाएगा। अरोड़ा ने कहा कि प्रदेशभर में चल रही सभी परियोजनाओं में गुणवत्ता युक्त कार्य और तय समयवधि में पूर्ण होने का विशेष ध्यान रखा जा रहा है। उन्होंने कहा कि आम जन का विश्वास पुनः हासिल करने में मंडल मंडल से सफलता पाई

■ अरोड़ा ने कहा कि प्रदेशभर में चल रही सभी परियोजनाओं में गुणवत्ता युक्त कार्य और तय समयवधि में पूर्ण होने का विशेष ध्यान रखा जा रहा है

है। यही वजह है कि मार्च माह में लांच विभिन्न नवीन परियोजनाओं में आमजन ने बड़े-चढ़कर उत्साह दिखाया है। बैठक के दौरान मुख्य अभियंता द्वितीय जीएस बाघेला, विलीय सलाहकार संजय शर्मा, अतिरिक्त मुख्य नगर नियोजक अनिल माथुर सहित योजनाओं से संबंधित उप आवासन आयुक्त परियोजना अभियंता, संबंधित विभागीय अधिकारीगण तथा संवेदक उपस्थित रहे।

## मणिपुर में फंसे छात्रों को जयपुर लाया गया

जयपुर। हिंसा प्रभावित मणिपुर में फंसे राजस्थानी विद्यार्थियों के सकुशल राजस्थान पहुंचाने का काम शुरू हो गया। सोमवार को इंडिगो एयरलाइंस की विशेष उड़ानों से 82 विद्यार्थी जयपुर पहुंचे। सुबह पहली फ्लाइट में 36 और दूसरी फ्लाइट में 46 कुल 82 छात्र इंगो से कोलकाता के लिए रवाना हुए। इनमें से 26 स्टूडेंट्स दोपहर दो बजेकर पचास मिनट पर इंडिगो फ्लाइट से कोलकाता से जयपुर के लिए रवाना होकर सायं पांच बजे जयपुर पहुंचेंगे। इसके बाद 25 विद्यार्थी शाम 6 बजेकर 25 मिनट पर इंडिगो फ्लाइट से कोलकाता से जयपुर के लिए रवाना होकर रात 8.40 बजे जयपुर पहुंचेंगे। इस अवसर पर राज्य सरकार की उद्योग एवं वाणिज्य मंत्री शकुंतला रावत और महिला एवं बाल विकास मंत्री ममता भूषे ने जयपुर एयरपोर्ट पर इन विद्यार्थियों का स्वागत किया। एसीएस (समन्वय) एवं मुख्य आवासीय आयुक्त शुभा सिंह ने बताया कि मणिपुर में फंसे शेष समस्त राजस्थानी विद्यार्थी मंगलवार को 2.50 बजे इंडिगो फ्लाइट से कोलकाता से जयपुर के लिए रवाना होकर सायं पांच बजे जयपुर पहुंचेंगे। उन्होंने बताया कि जो स्टूडेंट्स इन स्पेशल फ्लाइट्स से आने से किसी भी कारण से वंचित रह गए हैं, उन्हें कमर्शियल फ्लाइट्स से राजस्थान लाए जाने के प्रयास किये जा रहे हैं।

## दो शातिर वाहन चोर सहित खरीदार गिरफ्तार

जयपुर। जयपुर कमिश्नरी के स्पेशल टीम ने ट्रांसपोर्ट नगर थाना इलाके में वाहन चोरों के खिलाफ कार्रवाई करते हुए दो शातिर वाहन चोर सहित चोरी के वाहन खरीदने वाले एक खरीदार को भी गिरफ्तार किया है। पुलिस ने आरोपियों के पास से तीन दुपहिया वाहन भी बरामद किए हैं।

अतिरिक्त पुलिस कमिश्नर कैलाश चन्द बिस्नोई ने बताया कि सीएसटी ने ट्रांसपोर्ट नगर थाना इलाके में वाहन चोरों के खिलाफ कार्रवाई करते हुए राजकुमार उर्फ मोटा उर्फ विश्राम मीना (33) निवासी गंगल राजावातान जिला दौसा हाल ग्रेनाइट कॉलोनी आगरा रोड 52 फीट हनुमानजी के पीछे कानोता, सोनू मीना (28) निवासी मंडावरी जिला दौसा हाल झालाना डुंगरी और चोरी के वाहन खरीदने वाले जितेंद्र मीना उर्फ जीजू (22) निवासी बोली जिला सर्वाही माधोपुर हाल कोटा के गिरफ्तार किया है। आरोपित राजकुमार उर्फ मोटा उर्फ विश्राम मीना अंतर्राज्यीय वाहन चोर है जो अलग अलग समय में अलग अलग नए लडकों को अपनी गैंग में शामिल कर वारदात को अंजाम देता है। आरोपी के विरुद्ध राजस्थान के विभिन्न थानों में 26 प्रकरण वाहन चोरी के दर्ज हैं। पूछताछ में सामने आया कि आरोपी चोरी की स्कूटी पर रैकी कर जयपुर शहर के विभिन्न इलाकों में गड़ियां चुराना और चोरी करते ही खरीदार को बुलाकर वहीं पर गाड़ी को बेच देते हैं। चोरी की हुई स्कूटी को एक निश्चित जगह पिंक स्क्वियर मॉल के पास खड़ी कर देते थे। जब वारदात करनी होती थी तो स्कूटी को काम में लेते थे।

■ पुलिस ने आरोपियों के पास से तीन दुपहिया वाहन भी बरामद किए हैं

## इनामी वांछित भगोडा गिरफ्तार

जयपुर। जयपुर कमिश्नरी के स्पेशल टीम ने तीन हजार रुपये के इनामी वांछित भगोड़े आरोपी को गिरफ्तार कर नाहरगढ़ थाना पुलिस के सुपुर्द किया गया है। फिलहाल आरोपी से पूछताछ की जा रही है। डीसीपी क्राइम ज्येष्ठा मैत्रयी ने बताया कि सीएसटी ने तीन हजार रुपये के इनामी वांछित भगोड़े आरोपी राजाराम निवासी छापूर जिला चूरू हाल चुंगी नाका गजनेर रोड बीकानेर को गिरफ्तार कर नाहरगढ़ थाना पुलिस को सुपुर्द किया गया। आरोपी के खिलाफ नाहरगढ़ थाने में दर्ज मामले में वांछित होने पर पुलिस उपायुक्त जयपुर (उत्तर) की ओर से गिरफ्तारी के लिए तीन हजार रुपये इनाम की घोषणा की गयी थी।

## पुस्तक का विमोचन



लेखक तनव की बाल मन पर प्रकाशित शॉर्ट स्टोरीज 'तनव और चुलबुली कहानियां' का केंद्रीय विद्यालय क्रमांक एक में विमोचन किया गया।

जयपुर। केंद्रीय विद्यालय क्रमांक एक में कक्षा सात के विद्यार्थी बाल लेखक तनव की हाल में बाल मन पर प्रकाशित शॉर्ट स्टोरीज का अद्भुत कलेक्शन 'तनव और चुलबुली कहानियां' का बजाज नगर स्थित केंद्रीय विद्यालय क्रमांक एक में विमोचन किया गया। विद्यालय के प्राचार्य अरविंद कुमार तथा अन्य अध्यापकों

और तनव के माता-पिता और छोटी बहन की उपस्थिति में प्रार्थना सभा में कहानियों की पुस्तक का विमोचन किया। इस अवसर पर विद्यालय के प्राचार्य अरविंद कुमार ने प्रार्थना सभा में उपस्थित विद्यार्थियों को संबोधित करते हुए कहा कि तनव की उपलब्धि पूरे विद्यालय के लिए गर्व का विषय है।

## जैन मंदिर का ताला तोड़कर दानपात्र चोरी किया

जयपुर। राजधानी के श्याम नगर इलाके में शुक्रवार देर रात को विवेक विहार में चोर ने एक जैन मंदिर को निशाना बनाया है। इस दौरान चार चोर सरिए से मंदिर के गेट का लॉक तोड़कर अंदर रखे पचास किलो के दानपात्र को बाइक की पिछली सीट पर रखकर ले गए। बदमाश महज 7 मिनट में चोरी की वारदात को अंजाम देकर फरार हो गए। मंदिर में लगे सीसीटीवी फुटेज में वारदात कैद हो गई। पुलिस फुटेज के आधार पर चोरों की तलाश कर रही है।

पुलिस ने बताया कि श्याम नगर स्थित विवेक विहार में आदिनाथ दिगम्बर जैन मंदिर में चोरी की वारदात हुई है। मंदिर के मंत्री सुरेंद्र कुमार पाटनी (63) ने रिपोर्ट दर्ज करवाई है। उन्होंने रिपोर्ट में बताया कि शुक्रवार रात को मंदिर को लॉक कर घर चले गए थे। देर रात चोरों ने मंदिर को निशाना बनाया। सरिए से लेश होकर चार बदमाश मंदिर परिसर में घुसे। मंदिर के मेन गेट का लॉक तोड़ा। फिर कपड़े से दानपात्र को ढक देते हैं। दो बदमाश मंदिर से कुछ दूरी पर खड़ी अपनी दोनों बाइक को लेकर आते हैं। दोनों बाइक को स्टार्ट कर दो बदमाश उस पर बैठे रहते हैं। उनके दोनों साथी 50 किलो के दानपात्र से कपड़ा हटाकर उसे उठाकर एक बाइक की पिछली सीट पर रख कर ले जाते हैं।

शनिवार सुबह मंदिर आने पर चोरी की वारदात का पता चला। मंदिर में चोरी का पता चलने पर स्थानीय लोगों में आक्रोश फैल गया। श्याम नगर थाना पुलिस ने मौके से सबूत जुटाए। चोरी गए दानपात्र में 50 हजार रुपये से ज्यादा का चढ़ावा था। मंदिर परिसर में लगे सीसीटीवी कैमरों की फुटेजों को खंगालते चोरों की करतूत कदमिली। मंदिर में पिछले साल 6 नवम्बर को भी मंदिर में चोरी हुई थी। मंदिर में घुसे चोरों ने दानपात्र को तोड़ने का प्रयास किया था। दानपात्र तोड़ कर रुपए नहीं निकाल पाए तो मंदिर से टीवी और कीमती सामान चोरी कर ले गए थे।

## कॉक्लीयर इम्प्लांट की नई मशीन को चिरंजीवी योजना में शामिल करने की मांग



जयपुर, (का.सं.)। कॉक्लीयर इम्प्लांट परिवार ने मुख्यमंत्री अशोक गहलोत को पत्र लिखकर कॉक्लीयर इम्प्लांट की मशीन के पार्ट्स व नई मशीन को चिरंजीवी योजना में शामिल करने की मांग की है। उन्होंने पत्र में सीएम का धन्यवाद दिया कि 50 हजार रुपये

मशीन के रख-रखाव के लिये स्वीकृत किये और कॉक्लीयर इम्प्लांट को चिरंजीवी योजना में शामिल किया। उन्होंने लिखा कि वर्तमान में लगी हुई मशीन की कुछ कंपनियां 2022 में बंद हो चुकी हैं जिसके लिये पुरानी मशीन को अपग्रेड करना या नई मशीन चिरंजीवी योजना में

उपलब्ध कराये। रोज-रोज खराब होने वाले इम्प्लांट की मशीन के पार्ट्स व नई मशीन चिरंजीवी योजना में शामिल कर राजस्थान के हजारों परिवारों को आर्थिक व मानसिक सम्बल प्रदान करें। विशेष योग्यजन बच्चों के परिवारों को बीपीएल श्रेणी में शामिल करें।

## महिला के खाते से साढ़े 7 लाख रुपए निकाले

जयपुर। जवाहर सर्किल थाना पुलिस ने एक महिला को शिकायत पर साढ़े 7 लाख की धोखाधड़ी का मामला दर्ज किया है। 65 वर्षीय बीना अजमेरा ने बताया कि 4 मई को शाम 5 बजे से 9 बजे के बीच में उसके खाते से 7 लाख 50 हजार 560 रुपए तीन बार में अज्ञात बदमाश के द्वारा निकाल लिए। उसके मोबाइल पर पैसा निकलने से पहले ओटीपी आया था लेकिन उस ने इस पर ध्यान नहीं दिया। रात 10 बजे जब अप्रोका में जांच कर रहे बेटे के पास पैसा निकलने का मेल गया, तो उसने मो बांनो का फोन कर खाते से पैसा निकलने की जानकारी दी। इस पर पीड़ित जवाहर सर्किल थाने पहुंचे लेकिन पुलिस ने मामला दर्ज करने से इनकार कर दिया।

## मौसमी बीमारियों की रोकथाम का प्रशिक्षण लिया

जयपुर। प्रदेश में मौसमी बीमारियों की रोकथाम एवं जिलों में की जाने वाली गतिविधियों की विस्तृत जानकारी देने के उद्देश्य से वीडियो कॉन्फ्रेंसिंग के माध्यम से सोमवार को प्रशिक्षण सत्र आयोजित किया गया। इस प्रशिक्षण में विशेषकर हैल्थ एंड वेलनेस सेंटर्स पर कार्यरत नवनि्युक्त सामुदायिक स्वास्थ्य अधिकारियों एवं पब्लिक हेल्थ नर्स ने भाग लिया। अतिरिक्त निदेशक ग्रामीण स्वास्थ्य डॉ. रवि प्रकाश शर्मा ने बताया कि सीएचओ एवं पीएचएन के माध्यम से ग्रामीण एवं शहरी सघन बस्तियों में मौसमी बीमारियों की रोकथाम एवं बचाव के बारे में आवश्यक गतिविधियां संचालित करने में और तेजी आएगी। उन्होंने बताया कि मच्छरजनित बीमारियों के लिये घर-घर सर्वे के दौरान उस क्षेत्र का एचआई व बीआई के बारे में अवगत कराते हुये अन्य गतिविधियां सोर्स रिडक्शन, एन्टीलार्वल तथा स्व्यापक प्रचार-प्रसार गतिविधियों के माध्यम से मच्छरजनित बीमारियों की रोकथाम के लिए कार्यवाही संचालित की जा रही है। साथ ही मौसमी बीमारियों में स्क्रब टायफस,

■ प्रशिक्षण में नवनि्युक्त सामुदायिक स्वास्थ्य अधिकारियों एवं पब्लिक हेल्थ नर्स ने भाग लिया

स्वाइन फ्लू व दूषित जल व दूषित खाद्य पदार्थ से होने वाली बीमारियों की रोकथाम व बचाव के बारे में भी प्रशिक्षण दिया गया।

उप निदेशक (मलेरिया) डॉ. निर्मला शर्मा ने बताया कि वीडियो कॉन्फ्रेंसिंग के माध्यम से समस्त उप मुख्य चिकित्सा एवं स्वास्थ्य अधिकारी (स्वा.), खण्ड मुख्य चिकित्सा अधिकारी, पीएचसी आशा सुपरवाइजर, ब्लॉक आशा फेसिलिटर, जिला आशा समन्वयक व एएनएम को मौसमी बीमारियों से बचाव व उपचार के बारे में प्रशिक्षण दिया जा चुका है। उन्होंने बताया कि विश्व मलेरिया दिवस पर मलेरिया के जांच के लिये लक्ष्य के अनुरूप ब्लड स्लाइड एकत्रित करने करने का कार्य नियमित रूप से किया जा रहा है।

## सार-समाचार घर में घुसकर युवती का अपहरण

जयपुर। राजधानी के दौलतपुरा इलाके में घर में घुसकर एक युवती का अपहरण करने का मामला सामने आया है। विरोध कर बचाने आई बहनों को धक्का-मुक्की कर आरोपियों ने दूर कर दिया। अलमारी में रखे लाखों रुपए के गहने-कैश लूट ले गए। थाने में पीड़िता के पिता ने रिपोर्ट दर्ज करवाई है। पुलिस ने बताया कि दौलतपुरा निवासी एक व्यक्ति ने रिपोर्ट दर्ज कराई है। वह प्राइवेट जांच करते हैं और परिवार के साथ रहते हैं। 2 मई को वह रिश्तेदारी में पत्नी व बेटों के साथ गांव गया था। घर पर बेटियां मौजूद थीं। आरोप है कि घर पर बाबूलाल सैनी नाम का लडका दो दोस्तों के साथ आया। 22 साल की बेटो को घर में घुसकर जबन किडनैप करने की कोशिश की। बहनों ने बचाने का प्रयास किया तो उन्हें धक्का-मुक्की कर दूर कर दिया। अलमारी में रखे 3 लाख रुपए और गहने भी तीनों आरोपियों ने लूट लिया। जबन बेटो का किडनैप कर गहन-कैश लूटकर फरार हो गए।

## 326 पद होंगे सृजित

जयपुर, (का.सं.)। डुंगरपुर, भरतपुर, चूरू, सीकर, भीलवाड़ा, बाड़मेर एवं पाली जिल्ला महाविद्यालय में नर्सिंग एवं पैरामेडिकल स्टाफ के लिए 326 पदों का सृजन होगा। मुख्यमंत्री अशोक गहलोत ने इस संबंध में प्रस्ताव को मंजूरी दी है। प्रस्ताव के अनुसार, उक्त पद राजस्थान कॉन्वेंचुअल हायरिंग टू सिविल पोस्ट रूल्स-2022 के अनुसार लिए जाएंगे। इनमें 18 प्रकार के कुल 326 पदों को भरा जाएगा। साथ ही, 4 प्रकार की सेवाओं के 58 पद जांब बेसिस पर लिए जाएंगे।

## क्रमिक अनशन 54 वें दिन भी जारी

जयपुर। राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंच की ओर से चल रहा क्रमिक अनशन सोमवार को 54वें दिन भी जारी रहा। मंत्रालयिक एकता मंच के प्रदेश प्रवक्ता देवेंद्र सिंह नरुका ने बताया कि जन स्वास्थ्य अभियांत्रिकी विभाग के राजेंद्र बैसला के नेतृत्व में दुर्गा सिंह चौहान, समय सिंह, सुनील सैनी एवं गोविंद भादरा 24 घंटे के क्रमिक अनशन पर बैठे। मंत्रालयिक कर्मचारियों की ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राजेश पारीक, गजेन्द्र सिंह राठौड़, सुरेश धामाई, देवेंद्र सिंह नरुका, महेंद्र शर्मा, रमेश तिवारी और सतीश शर्मा सहित कई कर्मचारी अनशन पर बैठे।

## पत्रकारों को मिलेगा स्वास्थ्य कार्ड

जयपुर। राजधानी जयपुर में पिकसिटी प्रेस क्लब, निम्स यूनिवर्सिटी एवं डॉ पंकज सिंह फाउंडेशन के तत्वाधान में पिकसिटी प्रेस क्लब के मीडिया सेन्टर में सोमवार को पत्रकारों के स्वास्थ्य कार्ड का विमोचन किया। क्लब अध्यक्ष राधाशरण शर्मा, महासचिव रामेंद्र सोलंकी, कोषाध्यक्ष राहुल गौतम एवं प्रबन्ध कार्यकारिणी ने डॉ. पंकज सिंह एवं विशिष्ट अतिथि सर्वेश्वर शर्मा का मान्यार्पण एवं स्मृति चिह्न प्रदान कर स्वागत किया। इस अवसर पर डॉ. पंकज सिंह ने कहा कि पत्रकार खबरों के माध्यम से समाज को जागरूक करते हैं, लेकिन समय की व्यस्तता के चलते अपने एवं परिवार के स्वास्थ्य की ओर ध्यान नहीं दे पाते हैं। पत्रकारों एवं उनके परिवार के स्वास्थ्य लाभ के लिए निम्स हॉस्पिटल ने पहल की है। जिसमें पिकसिटी प्रेस क्लब के सदस्यों एवं उनके परिवारों को शामिल करते हुए स्वास्थ्य कार्ड जारी किए जाएंगे।

## कर्नाटक से चुनाव प्रचार कर जयपुर पहुंचे डॉ. पूनियां

'कर्नाटक के चुनाव पीएफआई की अराजकता के खिलाफ है'

जयपुर। कर्नाटक में चुनाव प्रचार कर आज शाम जयपुर पहुंचे राजस्थान विधानसभा उपनेता प्रतिपक्ष डॉ. सतीश पूनियां ने जयपुर एयरपोर्ट पर मीडिया से बातचीत में कहा कि, कर्नाटक का मतदाता देश के एजेंडे पर मतदान करता है, देश में जिस तरीके से विचारधाराओं का धुंवीकरण हुआ और एक अरसे तक कांग्रेस को छत्रछाया एवं संरक्षण में पीएफआई जैसे संगठन फले फूले। उन्होंने कहा कि कांग्रेस ने इस देश में अराजकता को जन्म दिया और गांधे-बनाहे कर्नाटक भी इससे अछूता नहीं रहा, पीएफआई की प्रतिछाया है, उसका जिस तरीके से बहाई आतंक रहा और जिस तरीके से कांग्रेस के लोगों ने आस्था पर चोट की कि अगर सत्ता में आए तो बजरंग दल को बैन करेंगे। कर्नाटक के लोग बजरंगबली में आस्था रखते हैं, यह

चुनाव पीएफआई की अराजकता के खिलाफ है, यह चुनाव बजरंगबली की आस्था के प्रति समर्थन का चुनाव है। यह चुनाव डबल इंजन की सरकार का चुनाव है, क्योंकि मोदी सरकार की जो बुनियादी योजनाएं हैं, जिनसे कर्नाटक के आमजन को प्रत्यक्ष लाभ मिला है। भाजपा की डबल इंजन की सरकार के प्रति कर्नाटक की जनता पूरी तरीके से आस्थावान है, अपना समर्थन जाहिर कर चुकी है, प्रधानमंत्री श्री नरेंद्र मोदी के रौड शो में 5 लाख से 10 लाख लोगों का आगमन होता था, आमजन का यह आशीर्वाद अपने आपमें पर्याप्त है। कांग्रेस नेता प्रियंका गांधी, राहुल गांधी वहां प्रचार कर रहे थे, लेकिन कर्नाटक की जनता ने नरेंद्र मोदी का चेहरा, चरित्र, व्यक्तित्व, भाषा और विजन पसंद किया।

## जयपुर ब्लास्ट की बरसी पर सभी 250 वार्डों में होंगे हनुमान चालीसा के पाठ : अरूण चतुर्वेदी

जयपुर। जयपुर शहर में 13 मई 2008 को विभिन्न स्थानों पर हुए सीरीयल बम ब्लास्ट की पंद्रहवीं बरसी पर होने वाले धरान प्रदर्शन और हनुमान चालीसा पाठ के संबंध में भाजपा के पूर्व प्रदेशाध्यक्ष अरूण चतुर्वेदी और जयपुर सांसद रामचरण बोहरा सहित शहर जिला अध्यक्ष राधव शर्मा ने प्रदेश मुख्यालय पर प्रेस कॉन्फ्रेंस को संबोधित किया। इस दौरान चतुर्वेदी ने कहा कि जयपुर के सभी 250 वार्डों में इस दिन धरान-प्रदर्शन के साथ हनुमान चालीसा का पाठ किया जाएगा। इसके बाद जयपुर ब्लास्ट इंसफा मांगे राजस्थान नाम से पोस्टर जारी करते हुए अभियान से जुड़ने के लिए मिस्ड कॉल के लिए टोल फ्री नंबर जारी करते हुए शनिवार को प्रदेशभर में टिक्वटर पर हैश टैग चलाने के लिए कहा। उन्होंने प्रदेश की गहलोल सरकार पर आरोप लगाते हुए कहा कि जयपुर बम धमाके के दौरान देश में पांच बड़े बम धमाके हुए थे, जिसमें से समझौता एक्सप्रेस, मालेगांव बम ब्लास्ट, हैदराबाद मकाना मस्जिद ब्लास्ट, अजमेर दरगाह बम ब्लास्ट मामले और जयपुर



बम ब्लास्ट, इनमें से जयपुर बम ब्लास्ट के अलावा चारों मामलों में जांच एनआईए को सौंपी गई। वहीं जयपुर ब्लास्ट मामले में इंडियन मुजाहिदीन के आतंकियों को बचाने के लिए गहलोल सरकार ने एसआईटी का गठन कर उसे जांच सौंप दी, जिससे बम कांड से जुड़े तथ्य सही से नहीं जुटाए गए जिसके चलते सभी आरोपी उच्च न्यायालय से बरी हो गए। कांग्रेस की तुष्टिकरण की मंशा साफ स्पष्ट होती है। चतुर्वेदी ने

जयपुर ब्लास्ट की पैरवी के संबंध में कहा कि इस मामले को लेकर न्यायालय में 48 पेशियां लगीं, लेकिन सरकार की ओर से किसी भी तारीख पर पत्रजुत पैरवी के लिए वकील नहीं भेजे गए। वहीं जब बात अफजल गुरू को बचाने की आती है तो कांग्रेस रात 12 बजे सुप्रीम कोर्ट का दरवाजा खटखटाती है। कांग्रेस नेता और वकील अभिषेक मनु सिंघवी आतंकियों के मामले में आगे आकर पैरवी करते हैं, जबकि अन्य

मामलों में चुप्पी साध लेते हैं। कांग्रेस नेता दिग्विजय सिंह पर भगवा अंतकवाद जैसे नारे देने का आरोप भी लगाया। प्रेस कॉन्फ्रेंस में अरूण चतुर्वेदी ने गहलोल सरकार पर आरोप लगाते हुए कहा कि सभी दीपियों को बरी हुए एक माह से ज्यादा समय हो गया, लेकिन सुप्रीम कोर्ट में एसएचपी दायर नहीं की गई, जबकि भाजपा ने दो पीडित परिवारों के साथ जाकर एसएलपी दायर करने में सहयोग किया।

## डिजिटल प्रमोशन के लिए एम.ओ.यू. पर होंगे हस्ताक्षर

जयपुर। राजस्थान डोमेस्टिक ट्रेवल मार्ट (आरडीटीएम) का तीसरा संस्करण इस वर्ष 14 से 16 जुलाई तक जयपुर में आयोजित किया जाएगा। मार्ट को प्रमोट करने के लिए राजस्थान के विभिन्न शहरों में रोड शो आयोजित किए जाएंगे। इसका पहला रोड शो 9 मई को जयपुर के होटल क्लब्स आमेर में आयोजित किया जा रहा है। यह आयोजन पर्यटन विभाग, राजस्थान सरकार और फेडरेशन ऑफ हॉस्पिटैलिटी एंड टूरिज्म इन राजस्थान (एफएचटीआर) द्वारा संयुक्त रूप से किया जा रहा है। इसे होटल एंड रेस्टोरेंट्स एसोसिएशन ऑफ राजस्थान (एचआरएआर) के अध्यक्ष कुलदीप सिंह चंदेला; राजस्थान एसोसिएशन ऑफ टूर ऑपरेटर्स (राटो) के प्रेसिडेंट, महेंद्र सिंह राठौड़ और एफएचटीआर व राटो के महासचिव, मोहन सिंह भी उपस्थित रहेंगे। आयोजन के दौरान, पर्यटन विभाग, राजस्थान सरकार और एफएचटीआर के बीच मेमोरेण्डम ऑफ अंडरस्टैंडिंग (एमओयू) पर भी हस्ताक्षर किए जाएंगे। यह एमओयू पब्लिक प्राइवेट पार्टनरशिप में राजस्थान में टूरिज्म के डिजिटल प्रमोशन के लिए है। विभाग की ओर से, निदेशक डॉ. रश्मि शर्मा और एफएचटीआर की ओर से अध्यक्ष अपूर्व कुमार दस्तावेज पर हस्ताक्षर करेंगे।